



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, जेठ २१ गते २०५३ साल (संख्या ८

भाग ३

श्री ५ को सरकार
रक्षा मन्त्रालयको सूचना

सैनिक उपचारिका (पहिलो संशोधन) नियमावली, २०५३

सैनिक उपचारिका नियमावली, २०४६ लाई संशोधन गर्न वान्छनीय भएकोले, सैनिक ऐन, २०१६ को दफा १६५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संभिष्ट नाम र प्रारम्भ : (१) यी नियमहरूको नाम “सैनिक उपचारिका (पहिलो संशोधन) नियमावली, २०५३” रहेको छ ।
(२) यो नियमावली तुरुन्त प्रारम्भ हुनेछ ।

२. सैनिक उपचारिका नियमावली, २०४६ को नियम ७ मा संशोधन : सैनिक उपचारिका नियमावली, २०४६ को नियम ७ को सदृश देहायको नियम ७ राखिएको छ:-

३. उमेरको हद: सैनिक उपचारिकाको अवकाशको निमित्त उमेरको हद देहाय बमोजिम हुनेछ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(क) सहायक उपचारिका	५० वर्ष
(ख) सह-उपचारिका	५३ वर्ष
(ग) वरिष्ठ उपचारिका	५३ वर्ष
(घ) सह-दक्ष उपचारिका	५३ वर्ष
(ङ) दक्ष उपचारिका	५५ वर्ष
(च) उच्च दक्ष उपचारिका	५६ वर्ष

आज्ञाले,
चक्रवन्धु अर्थात
श्री ५ को सरकारको सचिव

श्री ५ को सरकार बन तथा भू-संरक्षण मन्त्रालयको सूचना

श्री ५ को सरकारले मिति २०५३।१।३ को निर्णयानुसार देहायबमोजिमको शाही शुक्लाफाँटा बन्यजन्तु आरक्ष जग्गा समस्या समाधान समिति गठन गरेको छः—

१. समितिको गठनः

(क) डा. देवीप्रसाद ओझा, कन्चनपुर	अध्यक्ष
(ख) अध्यक्षले आवश्यकता अनुसार छानेका तीनजना व्यक्ति	सदस्य
(ग) प्रमुख जिल्ला अधिकारी, जिल्ला प्रशासन कार्यालय, कन्चनपुर	सदस्य
(घ) मालपोत अधिकृत, मालपोत कार्यालय, कन्चनपुर	सदस्य
(ङ) नापी अधिकृत, नापी कार्यालय, कन्चनपुर	सदस्य
(च) प्रमुख संरक्षण अधिकृत, शाही शुक्लाफाँटा बन्यजन्तु आरक्ष कार्यालय	सदस्य-सचिव

२. समितिको कामः

- (क) शाही शुक्लाफाँटा बन्यजन्तु आरक्षभित्र परेको जग्गाको [सद्वाभर्ना पाएको जग्गा र साबिकको जग्गा समेतमा दोहोरो भोगचलन गरी रहेका परिवार-लाई आरक्ष विस्तार क्षेत्रबाट काम शुरू गरेको २ महिनाभित्र हटाउने ।
- (ख) शाही शुक्लाफाँटा बन्यजन्तु आरक्ष क्षेत्रमा परेका जग्गावाला परिवारहरू-को लागि जग्गा सद्वाभर्ना दिन छुट्याइएको क्षेत्रहरूमा अनधिकृत रूपमा

बसोबास गरेका व्यक्तिहरूलाई सो क्षेत्रहरूबाट हटाई आरक्ष क्षेत्रबाट विस्थापित भएका परिवारलाई जग्गा उपलब्ध गराई स्वामित्व एवं भोगाधिकार कायम गराउने ।

- (ग) आरक्ष विस्तार क्षेत्रभित्र साबिकदेखि बसोबास गरी आएका परिवार (ऐलानी, सुकुम्बासी, हलिया, कमेया, फिल्डवुक कायम भएका समेत) लाई व्यवस्थित रूपले बसोबास व्यवस्था मिलाउँदा उपलब्ध जग्गा, परिवार संख्या, जग्गा कमाइरहेको परिमाण र साचिक आयोग र समितिका नीतिको अधीनमा रही न्यूनतम रूपमा जग्गा वितरण गरी आरक्षबाट हटाउने ।
- (घ) आरक्ष क्षेत्रबाट बसोबास खाली गराउँदा सहाभर्ना र व्यवस्थित बसोबास-को समस्या समाधानको कार्यमा नयाँ समस्या देखा परेमा समस्या र समाधानका उपाय समेतको प्रतिवेदन वन तथा भू-संरक्षण मन्त्रालयमा पेश गरी निकासा भए बमोजिम गर्ने ।
- (ड) राष्ट्रिय निकुञ्ज तथा बन्यजन्तु संरक्षण विभागको नाममा शाही शुक्लाफाँटा बन्यजन्तु आरक्ष विस्तार गर्ने सम्बन्धमा गठित जग्गा समस्या समाधान समितिलाई आ. व. २०५२।५३ मा निकासा भएको रु. ३,२८,०००।— मध्ये रु. १,७८,०१।६। खर्च भई बाँकी रहेको रु. १,४६,६।७।३। बाट समितिले कार्यक्रम शुरू गर्ने र नपुग रकम थप निकासाको लागि माग गर्ने ।

३. समितिको अधिकार:

स्थानीय प्रशासन ऐन, २०२८ को दफा ११ को उप-दफा (१) ले दिएको अधिकार प्रयोग गरी श्री ५ को सरकारले सो समितिका अध्यक्षलाई उक्त समिति कार्यस्थल रहेसम्म प्रयोग गर्ने पाउने गरी देहायका कानूनअन्तर्गतका देहायका अधिकारहरू प्रदान गर्ने ।

- (क) वन ऐन, २०४६ को परिच्छेद-२ अन्तर्गतको राष्ट्रिय वनको सीमा निर्धारण र अन्य व्यवस्था सम्बन्धमा जिल्ला वन अधिकृतलाई भएका अधिकारहरू ।
- (ख) जग्गा (नापजाँच) ऐन, २०१६ को दफा ३ को प्रयोजनको लागि जग्गा (नापजाँच) नियमावली, २०३२ को नियम ३,७,८ र १२ बमोजिम सो अधिकारीलाई भएको अधिकारहरू ।

१८९ (३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ग) मालपोत ऐन, २०३४ को दफा २४, २६ र ३० बाहेक अन्य दफा अन्तर्गत मालपोत कार्यालय र सो कार्यालयका प्रमुखलाई भएका अधिकारहरू ।

(घ) स्थानीय प्रशासन ऐन, २०२८ को दफा ६ र ६ ख. अनुसार प्रमुख जिल्ला अधिकारीलाई भएका अधिकारहरू ।

४. समितिको कार्यावधि २०५३ साल आषाढ मसान्तसम्म कायम हुनेछ ।

साथै आरक्ष क्षेत्रबाट बसोबास हटाई खाली भएका आरक्ष क्षेत्रलगायत सम्पूर्ण विस्तारित क्षेत्रको सुरक्षाको व्यवस्था आरक्ष कार्यालय र हाल शाही शुक्लाफाँटा वन्यजन्तु आरक्षमा कार्यरत रहेको शाही नेपाली सेनाको सुरक्षा टोलीले तत्काल गर्नु गराउनु पर्ने ।

आज्ञाले,
दामोदरप्रसाद पराजुली
श्री ५ को सरकारको का.मु.सचिव

१८२
(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ को सरकार

मन्त्रिपरिषद्, सचिवालयको सूचना

उद्घोग मन्त्रालयका सचिव श्री भोलानाथ चालिसे अमेरिकाको सानडियागोमा सम्पन्न हुने वेट्रोलियमसम्बन्धी गोष्ठीमासमेत भाग लिन जानु भएकोले उहाँ फर्की हाजिर नभएसम्मका लागि सो सचिव पदमा निजामती सेवा नियमावली, २०५० को नियम ४३ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका सह-सचिव श्री रामानन्द मिश्रलाई मिति २०५३।२।४ गतेवेहि कायम भुकायम मुकरर गरेको छ ।

आज्ञाले,
बलरामसिंह मल्ल
श्री ५ को सरकारको सचिव

भूलसुधार

खण्ड ४५ अतिरिक्ताङ्क ३६ (क) मिति २०५२।१।६ को नेपाल राजपत्र भाग ३ मा प्रकाशित दुर्गम क्षेत्र विकास समितिको हेरफेरसम्बन्धी यस मन्त्रालयको सूचनाको खण्ड (ट) को उपखण्ड ५ मा सुदूरपश्चिमान्चल विकास क्षेत्रबाट राजेन्द्र-बहादुर शाही, वाजुरा जिल्ला वाधु गा. वि. स. वडा नं. ६ हुनुपर्नेमा अन्यथा हुन गएकोले भूलसुधार गरिएको छ ।

स्थानीय विकास मन्त्रालय ।

(५)

मुद्रण विभाग, सिहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

25-102400 10

卷之三

908

आधिकारिकता मुद्रण विभागबाट प्रमाणित गरिएपछि मात्र लागु हुनेछ।